



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

Q Ə R A R

№ 014/265

Bakı şəhəri

“27” mart 2023-cü il

Azərbaycan Respublikası ərazisinin başqa ölkələrdən keçə biləcək yoluxucu heyvan xəstəliklərindən qorunması ilə bağlı tədbirlər haqqında

Ümumdünya Heyvan Sağlamlığı Təşkilatının (ÜHST) 2023-cü il 16-24 mart tarixli rəsmi məlumatlarına əsasən, İngiltərənin Kornuoll (Cornwall) dairəsində süngərvəri ensefalopatiya, Türkiyə Respublikasının Ərzurum (Erzurum), Van (Van) vilayətlərində, Liviya Dövlətinin Al-Butnan (Al-Butnan), Bayda (Bayda), Derna (Darnah), Əl-Cəbəl-əl-Əxdar (Al-Jabal-al-Akhdar) dairələrində dabaq, Moldova Respublikasının Kişinyov (Chişinău) şəhərində Nyukasl, İsveçrə Konfederasiyasının Sürix (Zürich) inzibati ərazi vahidində, İsveç Krallığının Skane (Skane) əyalətində, Macarıstanın Noqrad (Nógrád) inzibati ərazi vahidində, Danimarka Krallığının Paytaxt (Hovedstaden) regionunda, Almaniya Federativ Respublikasının Reynland-Pfalts (Rheinland-Pfalz) vilayətində isə yüksək patogen quş qripi (YPQQ) xəstəliyi qeydə alınmışdır.

Bununla əlaqədar, respublika ərazisinin qeyd olunan yoluxucu xəstəliklərdən qorunması üçün Azərbaycan Respublikasının Qida Təhlükəsizliyi Agentliyi (bundan sonra – Agentlik) tərəfindən zəruri tədbirlərin görülməsi məqsədilə, Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-3-cü yarımbəndinə uyğun olaraq

Qərara alıram:

1. ÜHST-nin İngiltərənin Kornuoll dairəsində süngərvəri ensefalopatiya, Türkiyə Respublikasının Ərzurum, Van vilayətlərində, Liviya Dövlətinin Al-Butnan, Bayda, Derna, Əl-Cəbəl-əl-Əxdar dairələrində dabaq, Moldova Respublikasının Kişinyov şəhərində Nyukasl, İsveçrə Konfederasiyasının Sürix inzibati ərazi vahidində, İsveç Krallığının Skane əyalətində, Macarıstanın Noqrad inzibati ərazi vahidində, Danimarka Krallığının Paytaxt regionunda, Almaniya Federativ Respublikasının Reynland-Pfalts vilayətində isə YPQQ xəstəliyinin qeydə alınması barədə məlumatları nəzərə alınsın.

2. İngiltərənin Kornuoll dairəsindən bütün növ diri iribuynuzlu kənd təsərrüfatı heyvanları və onlara aid məhsulların, o cümlədən genetik materialların, tərkibinə heyvan mənşəli zülal və sümük unu əlavə olunan yemlərin idxalına müvəqqəti məhdudiyət tətbiq olunsun.

3. Türkiyə Respublikasının Ərzurum, Van vilayətlərindən və Liviya Dövlətinin Al-Butnan, Bayda, Derna, Əl-Cəbəl-əl-Əxdar dairələrindən diri heyvanların, heyvan mənşəli məhsulların və xammalın idxalına, həmçinin tranzit daşınmasına müvəqqəti məhdudiyət tətbiq olunsun.

4. Moldova Respublikasının Kişinyov şəhərindən ÜHST-nin “Quruda yaşayan heyvanların sağlamlıq Məcəlləsi”nə əsasən, zonalaşma prinsipi nəzərə alınmaqla, diri quş və inkubasiya yumurtalarının, quş ətə və hər növ quşçuluq məhsulları (ÜHST-nin “Quruda yaşayan

heyvanların sađlamlıq Məcəlləsi”inin 10-9-20-ci və 10-9-21-ci maddələrinə uyđun olaraq, Nyukasl viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına müvəqqəti məhdudiyət tətbiq olunsun.

5. İsveçrə Konfederasiyasının Sürix inzibati ərazi vahidindən, İsveç Krallığının Skane əyalətindən, Macarıstanın Noqrad inzibati ərazi vahidindən, Danimarka Krallığının Paytaxt regionundan və Almaniya Federativ Respublikasının Reynland-Pfalts vilayətindən ÜHST-nin “Quruda yaşayan heyvanların sađlamlıq Məcəlləsi”nə əsasən, zonalaşma prinsipi nəzərə alınmaqla, diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (ÜHST-nin “Quruda yaşayan heyvanların sađlamlıq Məcəlləsi”nin 10.4.23-cü və 10.4.25-ci maddələrinə uyđun olaraq, quş qripi viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına müvəqqəti məhdudiyət tətbiq olunsun.

6. Epizootik risk amillərinin mövcudluğu nəzərə alınaraq, İsveçrə Konfederasiyasının Sürix inzibati ərazi vahidinin, İsveç Krallığının Skane əyalətinin, Macarıstanın Noqrad inzibati ərazi vahidinin, Danimarka Krallığının Paytaxt regionunun və Almaniya Federativ Respublikasının Reynland-Pfalts vilayətinin sađlam ərazilərindən ölkəmizə idxal edilən adıçəkilən məhsullar yüksək risk qrupuna aid edilsin və daxil olan yükün hər partiyası laboratoriya müayinəsinə cəlb olunsun.

7. Xəstəliyin aşkarlandığı tarixə kimi qeyd olunan ərazilərdən ixracatçı ölkənin səlahiyyətli qurumunun nəzarəti altında ölkəmizə daşınmaq üçün yüklənmiş müvafiq məhsulların idxalı laboratoriya müayinəsinə cəlb olunmaqla həyata keçirilsin.

8. Bu qərarın 2-ci, 3-cü, 4-cü və 5-ci bəndlərinin icrasının təmin edilməsi üçün, habelə İngiltərənin Kornuoll dairəsindən, Türkiyə Respublikasının Ərzurum, Van vilayətlərindən, Liviya Dövlətinin Al-Butnan, Bayda, Derna, Əl-Cəbəl-əl-Əxdar dairələrindən, Moldova Respublikasının Kişinyov şəhərindən, İsveçrə Konfederasiyasının Sürix inzibati ərazi vahidindən, İsveç Krallığının Skane əyalətindən, Macarıstanın Noqrad inzibati ərazi vahidindən, Danimarka Krallığının Paytaxt regionundan və Almaniya Federativ Respublikasının Reynland-Pfalts vilayətindən gələn, eyni zamanda bu inzibati ərazi vahidlərindən tranzitlə keçib respublikamıza daxil olan nəqliyyat vasitələrinin gömrük-sərhəd buraxılış məntəqələrində dezinfeksiya edilməsi ilə bađlı Azərbaycan Respublikasının Dövlət Gömrük Komitəsinə müraciət ünvanlansın.

9. Agentlik Aparatının İnformasiya təminatı və innovativ həllər şöbəsi bu qərar barədə məlumatın Agentliyin internet səhifəsində yerləşdirilməsini təmin etsin.

10. Bu qərarın Agentliyin struktur bölmələrinə, Naxçıvan Muxtar Respublikasının Dövlət Baytarlıq Xidmətinə və aidiyyəti dövlət orqanlarına göndərilməsi təmin edilsin.

11. Agentlik Aparatının İdxal və ixraca nəzarət şöbəsi qeyd olunan məhsulların ölkəmizə idxalını həyata keçirən hüquqi və fiziki şəxslərin bu qərarla bađlı məlumatlandırılmasını təmin etsin.

**Heyvan sađlamlıđı şöbəsinin müdiri,
Respublikanın baş dövlət baytarlıq müfəttişi**

Qalib Əbdüləliyev